

महात्मा गांधी काशी विद्यापीठ, वाराणसी

परीक्षा समिति की बैठक दिनांक 17.02.2016 का कार्यवृत्त

परीक्षा समिति की बैठक दिनांक 17-02-2016 को मध्याह्न 12:30 बजे माननीय कुलपति जी अध्यक्षता में पंत प्रशासनिक भवन स्थित डॉ० सर्वपल्ली राधाकृष्णन समिति कक्ष में सम्पन्न हुई। जिसमें अधोलिखित सदस्य उपस्थित हुए –

1. डॉ० पृथ्वीश नाग, कुलपति – अध्यक्ष
2. प्रो० आर० पी० सिंह, संकायाध्यक्ष, मानविकी संकाय – सदस्य
3. प्रो० राम प्रकाश द्विवेदी, संकायाध्यक्ष, समाजकार्य संकाय – सदस्य
4. प्रो० कृपा शंकर जायसवाल, संकायाध्यक्ष, वाणिज्य एवं प्रबन्धशास्त्र संकाय – सदस्य
5. प्रो० अरविन्द कुमार पाण्डेय, संकायाध्यक्ष, शिक्षा संकाय – सदस्य
6. प्रो० सुरेन्द्र बहादुर सिंह, संकायाध्यक्ष, विधि संकाय – सदस्य
7. प्रो० सत्या सिंह, संकायाध्यक्ष, विज्ञान एवं प्रौद्योगिकी संकाय – सदस्य
8. डॉ० वीरेन्द्र कुमार सिंह, संकायाध्यक्ष, कृषि विज्ञान संकाय – सदस्य
9. प्रो० अशोक कुमार मिश्र, संकायाध्यक्ष, चिकित्सा विज्ञान संकाय – सदस्य
10. प्रो० आर०पी०सिंह, संकायाध्यक्ष, छात्रकल्याण संकाय – सदस्य
11. डॉ० पंचदेव सिंह, प्राचार्य, देवेन्द्र स्नातकोत्तर महाविद्यालय, बेल्थरा रोड, बलिया – सदस्य
12. डॉ० शिव नारायण गुप्त, प्राचार्य, पं० दीनदयाल उपाध्याय राजकीय महाविद्यालय, पलहीपट्टी, वाराणसी – सदस्य
13. डॉ० अवधेश सिंह, अध्यक्ष-सम्बद्ध महाविद्यालय, अध्यापक संघ – विशेष आमंत्रित
14. डॉ० श्रीरंग नाथ मिश्र, महामंत्री-सम्बद्ध महाविद्यालय, अध्यापक संघ – विशेष आमंत्रित
15. श्री ओम प्रकाश, कुलसचिव/परीक्षा नियंत्रक – सदस्य-सचिव

विश्वविद्यालय के अधिकारीगण :-

1. श्री एस०एन० पाण्डेय, उपकुलसचिव, परीक्षा सामान्य
2. श्री शमीम अहमद खाँ, उपकुलसचिव, सामान्य प्रशासन
3. डॉ० सुरेन्द्र नाथ सिंह, सहायक कुलसचिव, परीक्षा सामान्य

बैठक में अधोलिखित निर्णय लिए गए :-

कार्य सूची-01	परीक्षा समिति की बैठक दिनांक 05-01-2016 की कार्यवृत्त की पुष्टि पर विचार।
निर्णय :	परीक्षा समिति की बैठक दिनांक 05-01-2016 की कार्यवृत्त की पुष्टि की गयी।
कार्य सूची-02	वार्षिक परीक्षा-2016 की समय सारिणी के अनुमोदन पर विचार।
निर्णय :	वार्षिक परीक्षा-2016 की समय सारिणी को अनुमोदित करते हुए विशेष परिस्थिति में किसी प्रकार के परिवर्तन हेतु मा० कुलपति जी को अधिकृत करने का निर्णय लिया गया।

कार्य सूची-03	परीक्षा समिति की बैठक दिनांक 15-09-2014 के बिन्दु संख्या-01(ख) तथा दिनांक 03-06-2015 के निर्णय के आलोक में वार्षिक परीक्षा-2016 के परीक्षा केन्द्र निर्धारण के अनुमोदन पर विचार।				
निर्णय :	परीक्षा समिति द्वारा निर्धारित परीक्षा केन्द्रों का अनुमोदन किया गया।				
कार्य सूची-04	परीक्षा समिति की बैठक दिनांक 03-06-2015 के बिन्दु संख्या-07 के निर्णयानुसार निर्धारित नोडल/कलेक्शन सेण्टर के अनुमोदन पर विचार।				
निर्णय :	परीक्षा सामान्य द्वारा भौगोलिक दृष्टि से निर्धारित नोडल एवं संकलन केन्द्र का अनुमोदन करते हुए इन नोडल केन्द्रों के अतिरिक्त समस्त राजकीय एवं अनुदानित महाविद्यालय जो परीक्षा केन्द्र है, उन्हें भी नोडल केन्द्रों की भाँति विश्वविद्यालय द्वारा उनके केन्द्र का प्रश्न पत्र उपलब्ध कराने का निर्णय लिया गया। किन्तु इसके साथ ही यह भी निर्णय लिया गया कि उक्त सभी परीक्षा केन्द्र अपनी उत्तर पुस्तिकाएं आवंटित नोडल/संकलन केन्द्र पर ही जमा करेंगे।				
कार्य सूची-05	विश्वविद्यालय के विभिन्न विभागों में शोध मौखिकी सम्पन्न होने के उपरान्त अधोलिखित शोधार्थियों को उपाधि प्रदान किये जाने पर विचार :-				
	क्र. सं.	छात्र/छात्रा का नाम	शोध निर्देशक का नाम	शोध शीर्षक	शोध मौखिकी की तिथि
	1.	श्री अशोक कुमार सिंह ASHOK KUMAR SINGH	प्रो० संजय	PROBLEMS AND REHABILITATION OF CHRONIC SCHIZOPHRENIC PATIENTS	22-01-2016
	2.	श्री शिशिर चन्द SHISHIR CHANDRA	प्रो० संजय	A Study of female feticide Impact and effectiveness of legislative action (with reference to Varanasi district)	23-01-2016
निर्णय :	उपरोक्त सभी शोध छात्रों को उपाधि प्रदान करने का निर्णय लिया गया।				
कार्य सूची-06	सोनभद्र जनपद में सेमेस्टर परीक्षा सत्र 2015-16 की परीक्षा में महाविद्यालयों (परीक्षा केन्द्र) पर पायी गई अनियमितता के सम्बन्ध में प्रो० शम्भू उपाध्याय, निदेशक-एन०टी०पी०सी० परिसर के पत्र दिनांक 22-01-2015 पर विचार।				
निर्णय :	परीक्षा समिति द्वारा प्रो० शम्भू उपाध्याय द्वारा प्रेषित आख्या पर सम्यक विचारोपरान्त विन्ध्यकन्या महाविद्यालय पी०जी० कालेज, रावट्सगंज, सोनभद्र एवं जय माँ भगवती सोनांचल महाविद्यालय, रावट्सगंज, सोनभद्र के प्राचार्य से बिना अनुमोदित व्यक्ति से कक्ष निरीक्षक एवं केन्द्राध्यक्ष का कार्य लिए जाने के सम्बन्ध में स्पष्टीकरण प्राप्त करने एवं साथ ही उनके द्वारा सुझाए गए प्रमुख बिन्दुओं को नोडल अधिकारी/केन्द्राध्यक्ष के लिए जारी दिशा-निर्देश में सम्मिलित करने का निर्णय लिया गया।				
कार्य सूची-07	माँ खण्डवारी पी०जी० कालेज, चन्दौली के प्राचार्य डॉ० अजय कुमार सिंह का पत्र जो बी०एस०सी० (बायो०) द्वितीय खण्ड की बैक पेपर एवं बी०एस०सी० तृतीय खण्ड की परीक्षा एक साथ सम्पन्न कराने के सम्बन्ध में विचार। (अग्रेतर उल्लेखनीय है कि माँ खण्डवारी पी०जी० कालेज, चन्दौली बी०एस०सी० (बायो०) प्रथम खण्ड-2015 के छात्राओं का परीक्षाफल सामूहिक नकल के आरोप से				

	मुक्त होने के पश्चात बी०एस०सी० द्वितीय खण्ड की परीक्षा बाद में सम्पन्न कराई गई थी, जिसके कारण कुछ छात्राएं बैक पेपर की सुविधा से वंचित रह गई है, जो बी०एस०सी० तृतीय खण्ड की परीक्षा-2016 के साथ बी०एस०सी० द्वितीय खण्ड की बैक पेपर की सुविधा चाहती है।)
निर्णय :	परीक्षा समिति द्वारा सम्यक विचारोपरान्त मॉ खण्डवारी पी०जी० कालेज, चन्दौली के बी०एस०सी० द्वितीय खण्ड (बायो०) की छात्राओं को बी०एस०सी० तृतीय खण्ड की परीक्षा के साथ बैक पेपर की सुविधा प्रदान करने का निर्णय लिया गया।
अध्यक्ष की अनुमति से –	
प्रस्ताव-08	उड़ाका दल के गठन पर विचार।
निर्णय :	<p>वार्षिक परीक्षा-2016 में उड़ाका दल के गठन हेतु मा० कुलपति जी को अधिकृत किया गया। साथ ही उड़ाका दल की मानिट्रिंग हेतु एक अधोलिखित समिति का गठन किया गया :-</p> <ol style="list-style-type: none"> 1. प्रो० योगेन्द्र सिंह, कुलानुशासक 2. प्रो० एस०बी० सिंह, संकायाध्यक्ष-विधि संकाय 3. (i). श्री एस०एन० पाण्डेय, उपकुलसचिव (ii). श्री शमीम अहमद खॉं, उपकुलसचिव <p>उपर्युक्त दोनों उपकुलसचिव में से एक व्यक्ति बारी-बारी से एक-एक सप्ताह अपने दायित्व का निर्वहन करेंगे। उड़ाका दल की किसी टीम को कहाँ जाना है यह समिति द्वारा निर्धारित किया जाएगा। किन्तु समय-समय पर मा० कुलपति जी द्वारा आवश्यकतानुसार कार्यक्रम में बदलाव भी किया जा सकता है।</p>
प्रस्ताव-09	नोडल/संकलन केन्द्र हेतु तैयार किए गए आवश्यक दिशा-निर्देश पर विचार।
निर्णय :	परीक्षा समिति द्वारा वार्षिक परीक्षा-2016 हेतु नोडल/संकलन केन्द्रों के संचालन के लिए आवश्यक दिशा-निर्देश का अनुमोदन किया गया।
प्रस्ताव-10	स्नातकोत्तर चतुर्थ सेमेस्टर में OMR पर वस्तुनिष्ठ प्रश्नों के माध्यम से परीक्षा कराए जाने के निर्णय के विरुद्ध विभागाध्यक्षों द्वारा लिए गए पत्रों पर विचार।
निर्णय :	परीक्षा समिति के समक्ष OMR पर वस्तुनिष्ठ प्रश्नों के माध्यम से परीक्षा कराए जाने के सम्बन्ध में अधिकांश विभागाध्यक्षों द्वारा असमर्थता व्यक्त करने के सम्बन्ध में अवगत कराया गया जिस पर उक्त परीक्षा प्रणाली को अगले सत्र तक के लिए स्थगित रखते हुए प्रयोग के तौर पर निदेशक की सहमति पर एम०बी०ए० पाठ्यक्रम के चतुर्थ सेमेस्टर के समस्त प्रश्न पत्रों में वस्तुनिष्ठ प्रश्नों के माध्यम से परीक्षा कराने का निर्णय लिया गया।
प्रस्ताव-11	धीरेन्द्र महिला स्नातकोत्तर महाविद्यालय, वाराणसी के बी०सी०ए० प्रथम सेमेस्टर-2013 की छात्राओं द्वारा वर्ष-2015 में मात्र पंचम प्रश्न पत्र में ही सम्मिलित होने के कारण रोका गया परीक्षा परिणाम मा० कुलपति जी के आदेशानुसार परीक्षा समिति की प्रत्याशा में घोषित किए जाने की सूचना।
निर्णय :	उपरोक्त कार्यवाही से परीक्षा समिति अवगत होते हुए अनुमोदन प्रदान किया।

प्रस्ताव-12	जय माँ भगवती सोनांचल पी0जी0 कालेज, रावट्सगंज, सोनभद्र बी0ए0 द्वितीय वर्ष-2015 की छात्रा सुश्री गीता श्रीवास्तव के परीक्षाफल घोषित करने एवं तृतीय वर्ष की परीक्षा में सम्मिलित होने सम्बन्धी आवेदन पत्र पर विचार।
निर्णय :	परीक्षा समिति द्वारा सुश्री गीता श्रीवास्तव के प्रार्थना पत्र एवं परीक्षा गोपनीय विभाग की आख्या पर सम्यक विचारोपरान्त समिति ने पाया कि किसी भी परीक्षार्थी को बैक परीक्षा के अंको के साथ नियमानुसार भारांक देय नहीं है। किन्तु ये भूलवश 01 अंक भारांक के आधार पर प्रथम खण्ड में उत्तीर्ण घोषित हो गई थी। जिसे पुनरीक्षण के समय संज्ञान में आने पर संशोधित करते हुए अनुत्तीर्ण घोषित कर दिया गया था। अतएव विशेष परिस्थिति में कोलेशन त्रुटि को दृष्टिगत रखते हुए सुश्री गीता श्रीवास्तव के बी0ए0 द्वितीय वर्ष-2015 का अंक संरक्षित रखते हुए बी0ए0 प्रथम वर्ष के अंग्रेजी विषय के अनुत्तीर्ण प्रथम प्रश्न पत्र में वर्ष-2016 की वार्षिक परीक्षा के साथ पुनः परीक्षा में सम्मिलित होने हेतु एक अवसर प्रदान करने का निर्णय लिया गया।
प्रस्ताव-13	नोडल केन्द्रों को अग्रिम धनराशि प्रदान किए जाने पर विचार।
निर्णय :	परीक्षा समिति के सम्मानित सदस्य डॉ0 पंचदेव सिंह के प्रस्ताव पर विचार कर परीक्षा केन्द्रों की भाँति नोडल/संकलन केन्द्रों को भी पारिश्रमिक एवं विविध व्यय की 75% धनराशि अग्रिम के रूप में देने का निर्णय लिया गया।
प्रस्ताव-14	वार्षिक परीक्षा-2016 में परीक्षा कक्षों में CCTV कैमरा लगाये जाने से छूट प्रदान किए जाने पर विचार।
निर्णय :	परीक्षा समिति की बैठक दिनांक 05-01-2016 में वार्षिक परीक्षा-2016 से नकलविहीन परीक्षा सम्पन्न कराने हेतु समस्त परीक्षा कक्षों में CCTV कैमरा लगाने तथा उसका लिंक विश्वविद्यालय केन्द्र से जोड़ने का निर्णय लिया गया था। परन्तु 12 महाविद्यालयों ने CCTV कैमरा लगवाये जाने की सूचना दिया। परीक्षा समिति ने 01 मार्च, 2016 से प्रस्तावित वार्षिक परीक्षा को दृष्टिगत रखते हुए परीक्षा समिति की बैठक दिनांक 05-01-2016 के निर्णय संख्या-17 को समय अभाव के कारण स्थगित रखने का निर्णय लिया गया।
प्रस्ताव-15	वर्ष-2016 में आयोजित परीक्षाओं में नकल में पकड़ी गई उत्तर पुस्तिकाओं को खोलने एवं परीक्षण हेतु समिति के गठन पर विचार।
निर्णय :	नकल में पकड़ी गई उत्तर पुस्तिकाओं को खोलने एवं उसके परीक्षण हेतु परीक्षा समिति द्वारा वर्ष-2015 में कार्यरत अधोलिखित सदस्यों की समिति का गठन वर्ष-2016 की परीक्षाओं हेतु भी किया गया :- <ol style="list-style-type: none"> 1. प्रो0 सुरेन्द्र बहादुर सिंह, संकायाध्यक्ष-विधि संकाय 2. डॉ0 राहुल गुप्ता, असिस्टेंट प्रोफेसर-समाजशास्त्र विभाग 3. श्री शमीम अहमद खाँ, उपकुलसचिव
प्रस्ताव-16	श्री अशोक यादव, उपाध्यक्ष-छात्रसंघ, म0गां0काशी विद्यापीठ, वाराणसी का पत्र तथा उसी के साथ संलग्न श्री राजन कुमार का प्रार्थना पत्र बी0एस0सी0 तृतीय खण्ड में भूतपूर्व छात्र के रूप में प्रवेश देने के सम्बन्ध में विचार।
निर्णय :	परीक्षा समिति से सम्बन्धित प्रकरण न होने के कारण प्रार्थना पत्र अस्वीकार करने का निर्णय लिया गया।

प्रस्ताव-17	सुश्री नूतन कुमारी सिंह बी0एफ0ए0-एन0टी0पी0सी0 परिसर के प्रार्थना पत्र पर्यावरण अध्ययन के प्रश्न पत्र की परीक्षा हेतु अनुमति प्रदान करने पर विचार।
निर्णय :	कालातीत प्रकरण होने के कारण प्रार्थना पत्र अस्वीकार करने का निर्णय लिया गया।

अध्यक्ष महोदय को धन्यवाद देकर बैठक समाप्त हुई।

ह0

कुलसचिव/परीक्षा नियंत्रक

पत्रांक : प0गो0/12155/परीक्षा समिति/2016

प्रतिलिपि सूचनार्थ एवं आवश्यक कार्यवाही हेतु प्रेषित :-

1. माननीय कुलपति जी।
2. परीक्षा समिति के सदस्यगण।
3. वित्त अधिकारी।
4. कुलसचिव।
5. उप कुलसचिव-परीक्षा सामान्य/अनुचित साधन प्रकोष्ठ।
6. सहायक कुलसचिव-परीक्षा सामान्य।
7. अधीक्षक-परीक्षा गोपनीय/समिति अनुभाग/सम्बद्धता विभाग।
8. प्रभारी, संगणक केन्द्र को इस आशय से कि विश्वविद्यालय की वेबसाइट पर उपरोक्त कार्यवृत्त को सम्बन्धित व्यक्ति एवं जन साधारण के सूचनार्थ अपलोड कर दें।
9. सम्बन्धित पत्रावली।

ह0

कुलपति

तद् दिनांक : 23 फरवरी, 2016

ह0

कुलसचिव/परीक्षा नियंत्रक